



जोरायल राजपत्र

जोरायल गाउँपालिकाद्वारा प्रकाशित

खण्ड ९ संख्या १४ मिति २०८२/०९/२५ गते

भाग २

जोरायल गाउँपालिकाको सूचना

स्थानीय सरकार संचालन ऐन २०७४ को दफा १०२ उपदफा (३) बमोजिम सर्वसाधारण जनताको जानकारीका लागि प्रकाशन गरिएको छ;

संवत् २०८२ को कार्यविधि नं १४

स्विकृत मिति:- २०८२-०३-०३

प्रस्तावना: जोरायल गाउँपालिका अन्तर्गत स्थापना गरिने नयाँ संस्थागत विद्यालयहरूलाई निजी गुठिमा दर्ता गरि कक्षा सञ्चालनको अनुमति प्रदान गर्न वाञ्छनिय भएकोले स्थानीय

सरकार सञ्चालन ऐन, २०७४ को परिच्छेद ३ दफा ११ (२) को (ज) उपदफा (२) बमोजिम जोरायल गाउँपालिका, गाउँकार्यपालिकाले यो कार्यविधि निर्माण गरेको छ ।

परिच्छेद: १ प्रारम्भिक

१. यो कार्यविधिको नाम "निजी गुठि दर्तासम्बन्धी कार्यविधि, २०८२" राखिएको छ ।

२. यो कार्यविधि गाउँकार्यपालिकाको बैठकबाट स्विकृत भएको मितिदेखि गाउँपालिका

भित्र लागु हुनेछ ।

परिच्छेद: २ परिभाषा

३. विषय वा प्रसंगले अर्को अर्थ नलागेमा यस कार्यविधिमा:

क) "ऐन" भन्नाले स्थानीय सरकार सञ्चालन ऐन, २०७४ लाई सम्झनुपर्दछ ।

ख) "गाउँपालिका" भन्नाले जोरायल गाउँपालिका डोटी लाई सम्झनु पर्छ ।

ग) "प्रमुख प्रशासकीय अधिकृत" भन्नाले गाउँपालिकाको प्रमुख प्रशासकिय अधिकृतलाई

सम्झनु पर्छ ।

घ) "समिति" भन्नाले निजी शैक्षिक गुठी दर्ता समितिलाई सम्झनुपर्दछ ।

ङ) "सामाजिक विकास समिति संयोजक" भन्नाले गाउँपालिकाको सामाजिक विकास

समितिको संयोजकको रूपमा जिम्मेवारि प्रदान गरिएको व्यक्ति सम्झनुपर्दछ ।

च) "शिक्षा शाखा प्रमुख" भन्नाले शिक्षा शाखाको प्रमुखलाई सम्झनुपर्दछ ।

छ) "शैक्षिक गुठी" विद्यालय सञ्चालन गर्नको लागि कुनै नाफा नलिने उद्देश्यले स्थापना

गरेको निजी गूठी सम्झनुपर्छ ।

परिच्छेद: ३ शैक्षिक गुठी दर्ता समिति सम्बन्धी व्यवस्था

४. निजी शैक्षिक गुठी दर्ताको निर्णय गर्नको लागि गाउँपालिकामा देहाय बमोजिमको एक "निजी शैक्षिक गुठी दर्ता समिति" रहनेछ ।

(क) प्रमुख प्रशासकिय अधिकृत - संयोजक

(ख) गाउँपालिकाको सामाजिक विकास समितिको संयोजक -
सदस्य

(ग) शिक्षा, युवा तथा खेलकुद शाखा प्रमुख — सदस्य-सचिव

५. गुठि दर्ता समितिको काम कर्तव्य र अधिकार: गुठि दर्ता
समितिको काम, कर्तव्य र अधिकार देहाय बमोजिम हुनेछ:

क) निजी शैक्षिक गुठिको लागि प्राप्त भएका निवेदन तथा
विधानको अध्ययन गर्ने र

नियमानुसार अन्तिमिकिकरण गर्ने ।

ख) गुठि विधान दर्ताको लागि बैठक राखि निर्णय गर्ने ।

ग) गुठि विधान प्रमाणिकरण गर्ने गराउने ।

घ) गुठि दर्ता प्रमाणपत्र प्रदान गर्न प्रमुख प्रशासकिय
अधिकृतलाई सिफारीस गर्ने ।

परिच्छेद: ४ शैक्षिक गुठि दर्ता प्रक्रिया

६. निजी शैक्षिक गुठि दर्ताप्रक्रिया देहायबमोजिम हुनेछ:

क) कुनै पनि नेपाली नागरिकले निजी शैक्षिक गुठि दर्तागर्न
चाहेमा गुठिको विधान, गूठियारहरुको निर्णय र नागरिकताको
प्रमाणपत्रसहित अनुसुचि-१ बमोजिमको ढाँचामा गाउँपालिका

अध्यक्ष समक्ष निवेदन पेश गर्नुपर्नेछ, जसमा देहायका कुरा अनिवार्य रूपमा खुलाएको हुनुपर्नेछ:

अ. विद्यालयको नाम र ठेगाना (अंग्रेजी र नेपाली दुवैमा)

आ. शैक्षिक गुठिका संस्थापकको नाम र ठेगाना:

इ. शैक्षिक गुठिका गुठियार तथा गुठियारको मुख्य भई काम गर्ने व्यक्तिको नाम,

नियुक्ति प्रकृया र कार्यकाल

ई. गुठियारको काम कर्तव्य अधिकार तथा निजहरुले पाउने सुविधा

उ. शैक्षिक गुठीमा रहेको घर जग्गा आम्दानी ऋण तथा अन्य सम्पतिको विवरण

ऊ. अन्य आवश्यक कुराहरु (शैक्षिक गुठीले प्रयोग गर्ने छाँप अंग्रेजी र नेपाली दुवैमा)

ख) निजी शैक्षिक गुठि दर्ताको लागि निवेदन प्राप्त भएपछि गुठिको विधान सहित उक्त

निवेदन सदस्य सचिवले समिति समक्ष पेस गर्नेछ ।

ग) समितिले विधान अन्य आवश्यक कुराहरु जाँचबुझ गर्नेछ
र आवश्यक ठानेमा सो

गुठिको अवलोकन निरीक्षण समेत गरि गुठि दर्ता गर्ने वा
नगर्ने निर्णय गर्नेछ ।

घ) गुठि दर्ता गर्न मनासिव देखिएमा उक्त समितिको
सिफारीसमा प्रमुख प्रशासकिय

अधिकृतले अनुसुचि-२ बमोजिमको ढाँचामा निजीगुठि
दर्ताको प्रमाण पत्र प्रदान गर्नेछ

। तर देहायका विद्यालयलाई निजी शैक्षिक गुठिको रूपमा
दर्ता गरिनेछैन

अ. सरकारी वा सार्वजनिक भवनमा सञ्चालन भएको विद्यालय

आ. सरकारी वा सार्वजनिक जग्गामा सञ्चालन भएको विद्यालय

इ. कुनै व्यक्ति वा संस्थाले विद्यालयको नाममा भवन वा
जग्गा दान दातव्य दिएकोमासो

भवनमा वा त्यस्तो जग्गामा भवन बनाइ सञ्चालन भएको
विद्यालय । तर कुनै व्यक्ति

वा सस्थाले निजी गुठीको रूपमा विद्यालय स्थापना तथा सञ्चालन गर्नेगरी कुनै

विद्यालयलाई भवन वा जग्गा दान दातव्य दिएमा त्यस्तो विद्यालय निजी गुठीको रूपमा

सञ्चालन गर्न सकिने छ ।

ड) निजी गुठी दर्तासम्बन्धी अन्य व्यवस्था समिति आफैले निर्धारण गरेबमोजिम हुनेछ ।

परिच्छेद: ५ शैक्षिक खारेजी प्रक्रिया

६. निजी शैक्षिक गुठी खारेजीप्रक्रिया देहायबमोजिम हुनेछ:

क) कुनै पनि नेपाली नागरिकले निजी शैक्षिक गुठी दर्तागरि प्रचलित ऐन, कानुन बमोजिम

उक्त गुठी सञ्चालन नभएको वा नगरिएको जानकारी प्राप्त हुन आएमा समितिले सो

गुठीको अनुगमन तथा नीरिक्षण गर्नेछ ।

ख) अनुगमन तथा नीरिक्षणको क्रममा सो गुठी ऐन, कानुन विपरित सञ्चालन भएको पाईएमा

समितिले दुई पटक सम्म सचेत गराउनेछ ।

ग) सचेत गराँउदा पनि अटेर गरेमा समितिले उक्त शैक्षिक गुठि खारेज गर्नेछ । तर गुठि

खारेज गर्नुपूर्व समितिले सम्बन्धीत गुठियारहरुलाई आफ्नो सफाई पेश गर्ने मनासिब मौका

दिनुपर्नेछ ।

घ) गुठि खारेज गरेपश्चात उक्त गुठिको नाममा रहेको सम्पति गाउँपालिकाको स्वामित्वमा

रहनेछ ।

ङ) निजी गुठि खारेजी सम्बन्धी अन्य व्यवस्था समिति आफैले निर्धारण गरेबमोजिम हुनेछ ।

परिच्छेद: ५ विविध

८. यस कार्यविधिमा अन्यत्र जुनसुकै कुरा लेखिएको भएपनि शैक्षिक गुठि अन्तर्गत विद्यालयसञ्चालन गर्दा देहायका कुरामा देहायबमोजिम हुनुपर्नेछ ।

(क) शैक्षिक गुठि सञ्चालन गर्ने सञ्चालक (ट्रष्टी) संगठित संस्थाको रूपमा रहनेछ ।

(ख) शैक्षिक गुठि सञ्चालन गर्दा संचालन बोर्ड (ट्रष्टी) मा सार्वजनिक भए कम्तिमा पाँचजना

र निजी गुठि भए कम्तिमा तीनजना सदस्य हुनुपर्नेछ ।

(ग) शैक्षिक गुठिको आयव्ययको लेखा सर्वमान्य लेखा प्रणालीमा राखि मान्यता प्राप्त

लेखापरिक्षकबाट लेखापरिक्षण गराउनुपर्नेछ ।

(घ) शैक्षिक गुठिको तत्काल कायम रहेका गुठिका सञ्चालक (ट्रष्टी)ले आफ्नो जीवनकालमै

वा शेषपछि उत्तराधिकारी तोक्न सक्नेछ ।

९. निजी शैक्षिक गुठिमा सम्बन्धीत विद्यालयका संस्थापक वा निजले तोकेको व्यक्ति पदेन

गुठियार हुनेछ ।

१०. निजी गुठिमा दर्ता भएको शैक्षिक संस्थाले वार्षिक रूपमा गाउँपालिकाले तोकेको कर

तिर्नुपर्नेछ ।

११. यस कार्यविधिमा लेखिएका विषयहरुको संशोधन, बचाउ र खारेजी जोरायल गाउँपालिकाको

गाउँ कार्यपालिकाले गर्नेछ ।

अनुसूचि-१

(निजी शैक्षिक गुठि दर्ताको लागि दिईने निवेदन (परिच्छेद ३,
दफा ६ (क) सँग सम्बन्धीत)

श्रीमान प्रमुख प्रशासकिय अधिकृत ज्यु,

मिति:

जोरायल गाउँपालिका, डोटी ।

विषय: गुठि दर्ता गरिदिने सम्बन्धमा ।

प्रस्तुत विषय सम्बन्धमा हामी जना गुठियारहरु मिलेर
निजी शैक्षिक गुठि स्थापना गरि शैक्षिक क्रियाकलापहरु
सञ्चालन गर्ने योजना रहेकोले तपसिलका कागजात सहित गुठि
विधान पेश गरेका छौं । उक्त विधान बमोजिम निजी शैक्षिक
गुठि दर्ता गरिदिन हुन सादर अनुरोध गर्दछौं ।

निवेदकहरु

१.

२.

३.

संलग्न कागजातहरू:

१. निजी शैक्षिक गुठि विधान २ प्रति
२. सम्पूर्ण गुठियारहरूका नागरिकताका प्रतिलिपिहरू
३. शैक्षिक गुठि स्थापना गर्ने गुठियारहरूको निर्णयको प्रतिलिपि

अनुसुचि-२

निजी शैक्षिक गुठि दर्ताको प्रमाणपत्र
(परिच्छेद ३, दफा ६ (घ) सँग सम्बन्धीत)

जोरायल गाउँपालिका

गाउँ कार्यपालिकाको कार्यालय जोरायल , डोटी ।

सुदूरपश्चिम प्रदेश, नेपाल

प्रमाण पत्र

शैक्षिक गुठि दर्ता नं.

मिति:

यस जोरायल गाउँपालिका वडा नं. डोटी स्थित श्री
.....लाई शिक्षा ऐन २०२८ (संशोधन सहित),
स्थानीय सरकार सञ्चालन ऐन, २०७४ तथा शिक्षा नियमावली
२०५९ (संशोधन सहित) नियम ११ जोरायल गाउँ शिक्षा
ऐन, २०७७ (दफा ८) तथा नियमावली, २०८० को (नियम
१९) अनुसार सम्बत् साल महिना
गते.....रोज मा निजी शैक्षिक गुठिको रुपमा यस कार्यालयमा
दर्ता गरिएकोले यो प्रमाणपत्र प्रदान गरिएको छ ।

आज्ञाले

गणेश दत्त भट्ट

प्रमुख प्रशासकीय अधिकृत